

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**► **M2** DEĊIŻJONI TAL-BANK ĊENTRALI EWROPEW

tat-2 ta' Lulju 2014

dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni (BĊE/2014/29) ◀

(ĠU L 214, 19.7.2014, p. 34)

Emendata minn:

						Ġurnal Uffiċjali		
						Nru	Paġna	Data
► <u>M1</u>	Deċiżjoni (UE) 2017/1493 tal-Bank Ċentrali Ewropew tat-3 ta' Awwissu 2017					L 216	23	22.8.2017
► <u>M2</u>	Deċiżjoni (UE) 2021/1396 tal-Bank Ċentrali Ewropew tat-13 ta' Awwissu 2021					L 300	74	24.8.2021

▼ B▼ M2**DEĊIŻJONI TAL-BANK ĊENTRALI EWROPEW****tat-2 ta' Lulju 2014**

dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni (BĊE/2014/29)

*Artikolu 1***Kamp ta' applikazzjoni**

Skont l-Artikolu 21 tar-Regolament Qafas tal-MSU, din id-Deċiżjoni tistabbilixxi l-proċeduri li jikkonċernaw is-sottomissjoni lill-BĊE ta' dejta rrapportata lill-awtoritajiet nazzjonali kompetenti mill-entitajiet taht superviżjoni fuq il-bażi tar-Regolament ta' Implimentazzjoni tal-Kummissjoni (UE) 2016/2070 ⁽¹⁾, Regolament ta' Implimentazzjoni tal-Kummissjoni (UE) 2021/451 ⁽²⁾, u Regolament ta' Implimentazzjoni tal-Kummissjoni (UE) 2021/453 ⁽³⁾.

▼ B*Artikolu 2***Definizzjonijiet**

Għall-finijiet ta' din id-Deċiżjoni, għandhom japplikaw id-definizzjonijiet li jinsabu fir-Regolament Qafas tal-MSU.

▼ M2*Artikolu 3***Dati ta' rimessa**

1. L-awtoritajiet nazzjonali kompetenti għandhom jissottomettu lill-BĊE d-dejta msemmija fir-Regolament ta' Implimentazzjoni (UE) 2021/451 u fir-Regolament ta' Implimentazzjoni (UE) 2021/453 u rrapportata lilhom mill-entitajiet taht superviżjoni skont dan li ġej:

- (a) L-awtoritajiet nazzjonali kompetenti għandhom jissottomettu lill-BĊE dejta relatata mal-entitajiet li ġejjin sa 12 nofsinhar Hin Ewropew Ċentrali (CET) ⁽⁴⁾ fl-10 jum tax-xogħol wara d-dati ta' rimessa rilevanti msemmija fl-Artikolu 3 u l-Artikolu 20(3) tar-Regolament ta' Implimentazzjoni (UE) 2021/451 u d-dati ta' rrapportar rilevanti msemmija fl-Artikolu 1(2) tar-Regolament ta' Implimentazzjoni (UE) 2021/453:

⁽¹⁾ Regolament ta' Implimentazzjoni tal-Kummissjoni (UE) 2016/2070 tal-14 ta' Settembru 2016 li jistabbilixxi standards tekniċi ta' implimentazzjoni għall-formoli, definizzjonijiet, u soluzzjonijiet tal-IT li għandhom jintużaw mill-istituzzjonijiet meta jirrapportaw lill-Awtorità Bankarja Ewropea u lil awtoritajiet kompetenti skont l-Artikolu 78(2) tad-Direttiva 2013/36/UE tal-Parlament Ewropew u tal-Kunsill (ĠU L 328, 2.12.2016, p. 1).

⁽²⁾ Regolament ta' Implimentazzjoni tal-Kummissjoni (UE) 2021/451 tas-17 ta' Diċembru 2020 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 575/2013 tal-Parlament Ewropew u tal-Kunsill fir-rigward tar-rapportar superviżorju tal-istituzzjonijiet u li jhassar ir-Regolament ta' Implimentazzjoni (UE) Nru 680/2014 (ĠU L 97, 19.3.2021, p. 1).

⁽³⁾ Regolament ta' Implimentazzjoni tal-Kummissjoni (UE) 2021/453 tal-15 ta' Marzu 2021 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 575/2013 tal-Parlament Ewropew u tal-Kunsill fir-rigward tar-rekwiżiti speċifiċi ta' rapportar għar-riskju tas-suq (ĠU L 89, 16.3.2021, p. 3).

⁽⁴⁾ CET jieh u inkunsiderazzjoni l-bidla fil-Hin tas-Sajf tal-Ewropa Ċentrali.

▼ **M2**

- (i) entitajiet sinifikanti taht superviżjoni fl-ogħla livell ta' konso-lidazzjoni fi hdan l-Istati Membri parteċipanti;
 - (ii) entitajiet sinifikanti taht superviżjoni li ma humiex parti minn grupp taht superviżjoni;
 - (iii) entitajiet taht superviżjoni li huma kklassifikati bħala sinifikanti skont il-kriterju tat-tliet istituzzjonijiet ta' kreditu l-iktar sinifi-kanti fl-Istat Membru tagħhom u li jirrapportaw fuq bażi konsolidata jew fuq bażi individwali, jekk mhumiex meħtieġa jirrapportaw fuq bażi kkonsolidata;
 - (iv) entitajiet taht superviżjoni ohrajn li jirrapportaw fuq bażi konsolidata jew fuq bażi individwali, jekk ma jkunux meħtieġa jirrapportaw fuq bażi konsolidata, li huma "L-akbar Istituzzjo-nijiet fl-Istat Membru" kif definit fl-Artikolu 2(3) tad-Deciżjoni tal-EBA tal-5 ta' Ġunju 2020 dwar ir-rapportar superviżorju mill-awtoritajiet kompetenti lill-EBA (EBA/DC/2020/334) ⁽¹⁾;
- (b) fejn il-punt (a) ma japplikax, l-awtoritajiet nazzjonali kompetenti għandhom jissottomettu lill-BĊE dejta relatata mal-entitajiet li ġejjin sa 12 nofsinhar CET fil-25 jum tax-xogħol wara d-dati ta' rimessa rilevanti msemija fl-Artikolu 3 tar-Regolament ta' Implimentazzjoni (UE) 2021/451 u d-dati ta' rapportar rilevanti msemija fl-Artikolu 1(2) tar-Regolament ta' Implimentazzjoni (UE) 2021/453:
- (i) entitajiet sinifikanti taht superviżjoni;
 - (ii) entitajiet inqas sinifikanti taht superviżjoni.
2. Awtoritajiet nazzjonali kompetenti għandhom jirrapportaw lill-BĊE id-dejta msemija fir-Regolament ta' Implimentazzjoni (UE) 2016/2070 skont dan li ġejj:
- (a) L-awtoritajiet nazzjonali kompetenti għandhom jirrapportaw lill-BĊE dejta relata għall-entitajiet li ġejjin sa 12 nofsinhar CET fil-10 jum tax-xogħol wara d-dati ta' rimessa rilevanti msemija fid-dispożizzjoni rilevanti għal kull partita tad-dejta fir-Regolament ta' Implimentazzjoni (UE) 2016/2070:
- (i) entitajiet sinifikanti taht superviżjoni fl-ogħla livell ta' konso-lidazzjoni fi hdan l-Istati Membri parteċipanti;
 - (ii) entitajiet sinifikanti taht superviżjoni li ma humiex parti minn grupp taht superviżjoni;
 - (iii) entitajiet taht superviżjoni li huma kklassifikati bħala sinifikanti skont il-kriterju tat-tliet istituzzjonijiet ta' kreditu l-iktar sinifi-kanti fl-Istat Membru tagħhom u li jirrapportaw fuq bażi konsolidata jew fuq bażi individwali, jekk mhumiex meħtieġa jirrapportaw fuq bażi kkonsolidata;

⁽¹⁾ Disponibbli fuq is-sit web tal-EBA.

▼ M2

- (iv) entitajiet inqas sinifikanti taht superviżjoni li jirrapportaw fl-oghla livell ta' konsolidazzjoni fi hdan Stati Membri parte-
cipanti sa fejn ikunu l-oghla livell ta' konsolidazzjoni fl-Unjoni
u entitajiet inqas sinifikanti taht superviżjoni li jirrapportaw fuq
bażi individwali jekk ma jkunux parti minn grupp taht super-
viżjoni, skont l-Artikolu 1(2) tad-Deċiżjoni EBA/DC/2020/337
tal-EBA;
- (b) Fejn il-punt (a) ma japplikax, l-awtoritajiet nazzjonali kompetenti
għandhom jirrapportaw lill-BĊE dejta relatata mal-entitajiet li ġejjin
sa tmien il-ġurnata tax-xogħol fil-25 jum tax-xogħol wara d-dati ta'
rimessa rilevanti msemmija fid-dispożizzjoni rilevanti għal kull
partita tad-dejta fir-Regolament ta' Implimentazzjoni (UE)
2016/2070:
 - (i) entitajiet sinifikanti taht superviżjoni;
 - (ii) entitajiet inqas sinifikanti taht superviżjoni.

▼ B*Artikolu 4***Kontrolli tal-kwalità tad-dejta****▼ M1**

- (1) L-awtoritajiet nazzjonali kompetenti għandhom jimmonitorjaw u
jivvalutaw il-kwalità u l-affidabbiltà tad-dejta li titpoġġa għad-dispożiz-
zjoni tal-BĊE. L-awtoritajiet nazzjonali kompetenti għandhom japplikaw
ir-regoli ta' validazzjoni rilevanti żviluppata, miżmuma u ppubblikati
mill-ABE. L-awtoritajiet nazzjonali kompetenti għandhom japplikaw
ukoll il-verifiki addizzjonali tal-kwalità tad-dejta ddefiniti mill-BĊE
b'kooperazzjoni mal-awtoritajiet nazzjonali kompetenti.

▼ B

- (2) Minbarra l-konformità mar-regoli ta' validazzjoni u l-kontrolli
tal-kwalità, id-dejta għandha tiġi ppreżentata skont l-istandards minimi
addizzjonali li ġejjin għall-finijiet ta' preċiżjoni:
 - (a) l-awtoritajiet nazzjonali kompetenti għandhom jipprovdu informaz-
zjoni, jekk applikabbli, dwar l-iżviluppi implikati mid-dejta ppreżen-
tata; u
 - (b) l-informazzjoni għandha tkun kompluta: il-lakuni eżistenti
għandhom jiġu rikonoxxuti, spjegati lill-BĊE u, jekk applikabbli,
għandhom jiġu solvuti mingħajr dewmien żejjed.

*Artikolu 5***Informazzjoni kwalitattiva**

- (1) L-awtoritajiet nazzjonali kompetenti għandhom jissottomettu
lill-BĊE mingħajr dewmien żejjed l-ispejgazzjonijiet korrispondenti
f'każ li l-kwalità tad-dejta għal tabella partikolari fit-tassonomija ma
tkunx iġġustifikata.
- (2) Barra minn hekk, l-awtoritajiet nazzjonali kompetenti għandhom
jikkomunikaw lill-BĊE r-raġunijiet għal kull reviżjoni sinifikanti ppre-
żentata.

▼B*Artikolu 6***Speċifikazzjoni tal-format tat-trażmissjoni****▼M1**

(1) L-awtoritajiet nazzjonali kompetenti għandhom jissottomettu d-dejta speċifikata f'din id-Deciżjoni skont il-Mudell tal-Punt tad-Dejta u t-tassonomija tal-eXtensible Business Reporting Language rilevanti, żviluppata, miżmuma u ppubblikata mill-ABE.

▼B

(2) L-entitajiet taht superviżjoni għandhom jiġu identifikati fit-trażmissjoni korrispondenti bl-użu tal-(pre-) Legal Entity Identifier.

*Artikolu 7***L-ewwel dati ta' referenza għar-rapportar**

(1) L-ewwel dati ta' referenza għar-rapportar deskritti fl-Artikolu 3(1) għandhom ikunu daww speċifikati fl-Artikolu 8.8.1 tad-Deciżjoni ABE/DC/090.

(2) L-ewwel data ta' referenza għar-rapportar deskritt fl-Artikolu 3(2),
(3) u (4) għandha tkun il-31 ta' Diċembru 2014.

▼M1*Artikolu 7a***L-ewwel rapportar wara d-dhul fis-seħh tad-Deciżjoni (UE) 2017/1493 tal-Bank Ċentrali Ewropew (ECB/2017/23)**

(1) L-awtoritajiet nazzjonali kompetenti għandhom jissottomettu d-dejta rrapportata lilhom skont ir-Regolament ta' Implimentazzjoni (UE) 2016/2070 skont id-Deciżjoni (UE) 2017/1493 tal-Bank Ċentrali Ewropew (BĊE/2017/23)⁽¹⁾ li tibda bl-ewwel dati ta' spedizzjoni li jseħhu wara li dik id-Deciżjoni tidhol fis-seħh.

(2) L-awtoritajiet nazzjonali kompetenti għandhom jissottomettu d-dejta rrapportata lilhom skont ir-Regolament ta' Implimentazzjoni (UE) Nru 680/2014 minn istituzzjonijiet inklużi fil-lista ta' istituzzjonijiet koperti mir-rapportar lill-ABE bis-saħħa tal-Artikolu 2 tad-Deciżjoni EBA/DC/2016/156 skont l-Artikolu 3(1)(1)(d) billi jibdwu bl-ewwel dati ta' spedizzjoni li jseħhu wara d-dhul fis-seħh tad-Deciżjoni (UE) 2017/1493 (BĊE/2017/23).

⁽¹⁾ Deciżjoni (UE) 2017/1493 tal-Bank Ċentrali Ewropew tat-3 ta' Awwissu 2017 li temenda d-Deciżjoni BĊE/2014/29 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taht superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 (BĊE/2017/23) (ĠU L 216, 22.8.2017, p. 23).

▼ **M2***Artikolu 7b***L-ewwel rappurtar wara d-dhul fis-sehh tad-Deciżjoni (UE) 2021/1396 tal-Bank Ċentrali Ewropew (BĊE/2021/39)**

L-awtoritajiet nazzjonali kompetenti għandhom jissottomettu d-dejta rrapportata lilhom skont ir-Regolament ta' Implimentazzjoni (UE) 2016/2070, Regolament ta' Implimentazzjoni (UE) 2021/451, u Regolament ta' Implimentazzjoni (UE) 2021/453 skont id-Deciżjoni (UE) 2021/1396 tal-Bank Ċentrali Ewropew (BĊE/2021/39) ⁽¹⁾ li tibda bl-ewwel dati ta' ta' rimessa jew ta' rappurtar li jsehhu wara li dik id-Deciżjoni tidhol fis-sehh.

▼ **B***Artikolu 8***Dispożizzjoni tranżitorja**

(1) Għad-data ta' referenza għar-rappurtar fl-2014, id-dati ta' spedizzjoni għar-rappurtar mill-awtoritajiet nazzjonali kompetenti deskritti fl-Artikolu 3(1) għandhom ikunu daww specifikati fl-Artikolu 8.8.2 tad-Deciżjoni ABE/DC/090.

(2) Mid-data ta' referenza għar-rappurtar tal-31 ta' Diċembru 2014 sad-data ta' referenza għar-rappurtar tal-31 ta' Diċembru 2015, id-dati ta' spedizzjoni għar-rappurtar mill-awtoritajiet nazzjonali kompetenti deskritti fl-Artikolu 3(3) għandhom ikunu l-hin tal-gheluq tan-negozju tat-30 jum tax-xogħol wara l-jum meta l-entitajiet taħt superviżjoni jkunu ssottomettew dejta lill-awtorità nazzjonali kompetenti.

(3) Qabel l-4 ta' Novembru 2014, l-awtoritajiet nazzjonali kompetenti għandhom jissottomettu lill-BĊE d-dejta msemmija fl-Artikolu 1 fir-rigward ta':

- (a) gruppi taħt superviżjoni u entitajiet taħt superviżjoni li jkunu soġġetti għall-valutazzjoni komprensiva skont id-Deciżjoni BĊE/2014/3 ⁽²⁾;
- (b) gruppi oħrajn taħt superviżjoni u entitajiet taħt superviżjoni stabbiliti fi Stat Membru partecipanti meta jkunu inkluzi fil-lista ta' istituzzjonijiet koperti mir-rappurtar lill-ABE b'mod konformi mal-Artikolu 3 tad-Deciżjoni ABE/DC/090.

*Artikolu 9***Destinatarji**

Din id-Deciżjoni hija indirizzata lill-awtoritajiet nazzjonali kompetenti tal-Istati Membri partecipanti.

⁽¹⁾ Deciżjoni (UE) 2021/1396 tal-Bank Ċentrali Ewropew tat-13 ta' Awwissu 2021 li temenda d-Deciżjoni BĊE/2014/29 dwar l-ghoti lill-Bank Ċentrali Ewropew ta' dejta superviżorja rrapportata lill-awtoritajiet nazzjonali kompetenti mill-entitajiet taħt superviżjoni skont ir-Regolament ta' Implimentazzjoni tal-Kummissjoni (UE) Nru 680/2014 u (UE) 2016/2070 (BĊE/2021/39) (ĠU L 300, 24.8.2021, p.74).

⁽²⁾ Deciżjoni BĊE/2014/3 tal-Bank Ċentrali Ewropew tal-4 ta' Frar 2014 li tidentifika l-istituzzjonijiet ta' kreditu li huma soġġetti għall-valutazzjoni komprensiva (ĠU L 69, 8.3.2014, p. 107).